



Ir-Relikwija tal-Qorriegha ta' San Ġorġ M.

Dun Ġuzepp Gauci

Daha

Ir-relikwijij tal-Martri, sa mill-ewwel sekli tal-Kristjanezmu, ngħataw qima kbira mill-insara. Fuqhom inbnew knejjes u madwarhom kienu jsiru laqgħat ta' talb u celebrazzjonijiet qaddisa. Il-knejjes lokali ta' kullimkien, sa minn żminijiet antiki kienu jistinkaw biex jiksbu r-relikwijij tal-qaddisin martri biex jesponuhom għall-qima ta' l-insara. Sa minn żminijiet antiki, fil-konsagrazzjoni ta' l-artali tal-knejjes kienu jitqiegħdu r-relikwijij tal-Martri, bil-hsieb li l-Quddiesa tkun qisha qed tigi celebrata fuq il-"qabar" tagħhom. Ir-relikwijij tal-Martri kienu u għadhom bħala "sagrament", sinjal sensibbli tal-preżenza tal-Martri fost l-insara, li tgħinhom u tinkuraġġihom fl-għixien tax-xhieda nisranija.

Il-Qorriegħa ta' San Ġorġ


Il-qabar ta' San Ġorġ f'Lidda, fejn kien trasferit il-gisem tiegħu f'xi żmien wara l-Martirju f'Nikomedia, elf u seba' mitt sena ilu, sar l-ċentru ta' qima u l-punt ta' fluq tal-kult kbir mogħti lil San Ġorġ matul is-sekli kollha. Matul l-invażjoni Persjana, jew fit wara, mal-miġja tal-Musulmani fil-Palestina, ir-Relikwijij ta' San Ġorġ ġew trasferiti lejn hafna pajjiżi oħra. Biżżejjed insemmu lil San Ġirgor, Isqof ta' Tours, li miet fl-594, li jiftakar fit-tranzazzjoni tar-relikwijij ta' San Ġorġ Martri, f'Limoges u f'Le Mans.

Il-Papa Grieg San Żakkarija, matul il-Pontifikat tiegħu bejn is-741 u s-752, sab fil-palazz tal-Lateran f'Ruma, senduq żgħir b'kitba griega fuqu li tgħid li fiħ kien hemm ir-ras ta' San Ġorġ Martri. Dan il-Papa ddecieda li hu stess jgħid din ir-Relikwijija fil-Bażilika ta' San Ġorġ, imsejja "al Velabro", f'Ruma, fejn għadha meqjuma sa llum. Maż-żmien, fil-bidu tas-seklu 17, partii minnha ġiet trasferita fil-Katidral dedikat lil San Ġorġ Martri, Ferrara.

Fl-1976, il-Professur Fiorenzo Facchini, ta' l-Istitut ta' l-Antropoloġija fi-Universita' ta' Bologna, fuq inizjattiva ta' Mons Dante Balboni, tal-Biblioteka Vaticana, sa bidu għal studju xjentifiku

dwar ir-relikwijija ta' San Ġorġ li hemm fil-Velabro, flimkien ma' oħrajn ta' l-istess Qaddis Martri li hemm Ferrara, Como u Venezia, u sentenja wara, fl-1978, wasal għall-konkluzjoni ċerta li huma kollha ta' l-istess ġuveni ta' eta' bejn it-18 u l-20 sena li għex fi tmieni is-Seklu 3 u l-bidu tas-Seklu 4.

F'Lulju ta' l-1984, meta fil-Bażilika tagħna fakkarna is-Sbatax-il Centinarju mit-Twelid ta' San Ġorġ Martri, kellna x-xorti nilqgħu fostna din ir-relikwijija nsinji tal-qorriegħa tal-Qaddis Protettur tagħna. Din is-sena 2003, għal darb'ohra, fl-okkażjoni tat-Tifkira Solenni tas-Sbatax-il Centinarju mill-Martirju ta' San Ġorġ reġa' kellna



x-xorti li nilqgħu fostna għal darb'ohra din ir-relikwini li l-qagħda tagħna fostna, giet imżejna bir-rebħ ta' l-Indulgenza Plenarja mill-Penitenzerija Apostolika ta' Ruma, bil-kunsens tal-Papa Gwanni Pawli II. Il-għan ta' dan kollu, kif inkiteb fir-reskritt tal-Penitenzerija Apostolika, kien li quddiem ir-relikwijija għażiza ta' San Ġorġ Martri li ta xhieda għal Kristu bit-tixrid ta' demmu, ahna nħossu l-htieġa li nitqawwew fil-fidi, nissahhu fit-tama u naktrru l-imhabba tagħna.

X'sar biex ġiet Ir-Relikwijija

Malli ġie deciz li jsiru festi speċjali biex jiftakkar is-17-il Centinarju tal-Martirju ta' San Ġorġ, dritt tnissel il-hsieb li tingieb minn Ruma r-Relikwijija tal-Qorriegħa ta' San Ġorġ Martri. L-Arcipriet Mons Ġuzeppi Farrugia wera din ix-xewqa lill-Eċċ. Tiegħu Mons Isqof Nikol Cauchi, Isqof t'Għawdex, u dan, filwaqt li laqa' bil-ferh xewqa bħal din, fit-30 ta' April 2003, kiteb lill-Em. T. il-Kardinal Camillo Ruini, Vigarju ta'

Ruma, u għamillu t-talba dwar iż-żjara f'Għawdex tar-Relikwijija ta' San Ġorġ. Il-Kardinal Camillo Ruini, b'ittra tas-7 ta' Mejju 2003, iffirma minnu stess, mall-ewwel ta' tweġiba affermattiva lil Mons Isqof Nikol Cauchi: *"ben volentieri concedero che la reliquia possa visitare la Sua diocesi nel XVII anniversario del martirio di S. Giorgio, protettore dei gozitati e patrono della città di Gozo."*

Sadattant, il-Kongregazzjoni għall-Kawzi tal-Qaddisin fil-Vatikan, mgħarra b'din id-deċiżjoni, harġet digriet biddata tat-13 ta' Ġunju 2003, iffirmit mill-Prefett, il-Kardinal Ġuzeppi Saraiva Martins, u s-Segretarju, l-Arcisqof Titulari, Edwardu Nowak, li bih ordnat li r-Relikwijija tal-Qorriegħa ta' San Ġorġ meqjuma fil-Bażilika tal-Velabro f'Ruma, tittiehed f'Għawdex bejn it-15 u l-20 ta' Lulju 2003, għall-qima tal-fidli nsara. L-istess Kongregazzjoni ordnat li matul din iż-żjara jitharsu l-odnijiet mogħtijin fl-Istruzzjoni mahruġa fit-18 ta' Ġunju 2003.

F'din l-Istruzzjoni ġie mfisser il-mod kif ir-Relikwijija tittiehed mill-post tal-qima tagħha fil-Bażilika tal-Velabro, jiġu identifikati s-siġilli tagħha, u tingħata lil min kellu jwassalha Għawdex. F'Għawdex ir-Relikwijija kellha tingħata lill-Isqof Djoċesan

biex, personalment jew permezz tad-delegat tiegħu, titwassal proċessjonalment sal-Bażilika ta' San Ġorġ Martri. Fi tmieni iż-żjara tar-Relikwijija f'Għawdex kellha tingħata relazzjoni bil-miktub dwar dak li jkun sar matul iż-żjara u r-Relikwijija tingieb lura fil-Bażilika tal-Velabro.

Fil-11 ta' Lulju 2003, it-Tribunal Djoċesan tal-Vigarjat ta' Ruma, rappreżentat mill-Imħallef Delegat, Mons Gianfanco Bella, mill-Promutur tal-Gustizzja, Don Giuseppe D'Alonzo, min-Nutar, il-Kav. Giuseppe Gobbi u mill-operatur Tekniku, il-Kav. Nicolino Casu, illtaqgħu ma' Dun Ġuzepp Gauci fil-Bażilika tal-Velabro, quddiem ir-Rettur P. Noteaers u tawh ir-Relikwijija. Sadattant, Dun Ġuzepp Gauci, fuq suggeriment ta' l-Arcipriet Mons. G. Farrugia, ġie mahtur mill-Kardinal Ruini "Custode e Portitore" tar-Relikwijija fil-vjaġġ tagħha lejn Għawdex. Dun Ġuzepp ha l-gurament quddiem dan it-Tribunal, stqarr li ser



jaqbad minn paġna 4

Ir-Relikwija tal-Qorriegha ta' San Ġorġ M.

Jagħmel hiltu kollha biex iwettaq kif jixraq l-uffiċċju mogħti lilu u wera ruhu tassew onorat li kellu x-xorti jwettaq din il-hidma b'relazżjoni mar-Relikwija ta' San Ġorġ Martri. Nafu wkoll li b'digriet tad-9 ta' Ġunju 2003, il-Penitenzerija Apostolika tat l-Indulġenza Plenarja lil min iqim ir-Relikwija fil-jiem tal-Festa ta' San Ġorġ f'Għawdex.

X'sar mir-Relikwija mal-wasla tagħha f'Għawdex u matul il-jiem tal-Festa, nafu sewwa. Kien hemm żjara bir-Relikwija fl-Isptar Generali f'Għawdex u f'diversi istituti Religjużi u Djar ta' l-Anzjani, u anke fi djar ta' morda li wrew xewqithom li jqimu r-Relikwija ta' San Ġorġ. Zgur li dawn iż-żjarat flim kien ma' tant oħrajn li saru lir-Relikwija fil-Bażilika, kienu l-kawża ta' hafna grazzji mxerredin minn San Ġorġ Martri fuq dawk li resqu jqimuh u jitolbu bil-fidi. Ir-Relikwija tliegħdet lura lejn il-Bażilika tal-Velabro minn Mons Arcipriet Guzeppi Farrugia, nhar l-Erbgha, 23 ta' Lulju 2003.

Għeluq

Fil-gurnali kien hemm min ipprova johloq paragon li ma jghoddx, bejn il-miġja tar-Relikwija ta' San Ġorġ u l-miġja tar-Relikwija ta' Santa Tereza tal-Bambin Gesù. Paragon odjuż ta' din il-kwalita' mhux ta' min jagħtih importanza. Izda jien li kont responsabbli mill-miġja tar-Relikwija ta' San Ġorġ minn Ruma u li hadtha hdejn hafna morda, u li fl-istess hin kont preżenti għal xi manifestazzjonijiet li saru waqt il-miġja tar-Relikwija ta' Santa Tereżina, nista' intenni li t-tnejn ġew milqugħa bil-fidi u bl-imhabba, u anke fiż-żewġ każijiet b'xi dmugħ fl-ghajnejn minn dawk kollha li kellhom ix-xorti jersqu lejhom bil-qima.

Kien hemm ukoll xi kittieba li wrew ruħhom xettiċi dwar ir-relikwija ta' dawn il-Qaddisin. Is-serjeta' li biha, kif rajna fil-każ tar-Relikwija ta' San Ġorġ Martri, il-Knisja tqimhom u tharishom, għandha tkun tagħlima f'waqtha għal nies bħal dawn. Fuq kollox, jalla l-qaddisin jghinuna nibqgħu fidili għal Kristu u għall-Knisja tiegħu.